

مقاماتِ مخصوصی

(طبع محمد اقبال مجددی کا ایک جائزہ)

عارف نوشائی*

ایک طویل اور صبر آزما انتظار کے بعد آخر کار مقاماتِ مخصوصی اکتوبر ۲۰۰۳ء میں شائع ہو گئی۔ پروفیسر محمد اقبال مجددی (استاد شعبۃ تاریخ، گورنمنٹ اسلامیہ کالج، سول لانز، لاہور) اس کتاب کی ترتیب و تصحیح اور ترجمہ و تعلیق میں ۱۹۸۱ء سے مصروف تھے۔ اب کوئی ۲۳ سال کی محنتِ شاقہ کے بعد انہوں نے اس کتاب کی پیش کش کا حق ادا کر دیا ہے اور کئی سال کی تائیری کی تلافسی کر دی ہے۔ اس کتاب کی اشاعت کا اہتمام چار جلدیوں میں ہوا ہے**:

پہلی جلد: مقدمہ، امام ربانی مجدد الف ثانی شیخ احمد سرہندی اور آپ کے جانشینوں کی تحریک احیاء دین، دارا شکوہ اور اورنگ زیب عالمگیر کے افکار کا تقابی و تجزیاتی جائزہ اور اس کے اثرات و نتائج؛
تألیف محمد اقبال مجددی

دوسری جلد: مقاماتِ مخصوصی، اردو ترجمہ محمد اقبال مجددی

تیسرا جلد: مقاماتِ مخصوصی، فارسی متن تألیف میر احمد مخصوصی، تصحیح و تقابی محمد اقبال مجددی

چوتھی جلد: تعلیقات و توضیحات، تألیف محمد اقبال مجددی

کسی فارسی متن کی تدوین کے لیے ایسے اہتمام و اصرام کی پاکستان کی معاصر علمی تاریخ میں چند ایک مثالیں ہی ملتی ہیں۔ ڈاکٹر مولوی محمد شفیع (۱۸۸۳-۱۹۲۳ء) کی مرتبہ مطلع سعدیں و مجمع بحرین، سید حسام الدین راشدی (۱۹۱۱-۱۹۸۲ء) کی مرتبہ مکمل نامہ اور ڈاکٹر غلام سرور (۱۹۰۹-۱۹۹۸ء) کی مرتبہ جواہر الاولیاء اور خلاصہ الالفاظ جامع العلوم اپنی تعلیقات اور مقدموں کے اعتبار سے مثالی ہیں اور مرتبین کی کاوش اور جان فنا کا پتا دیتی ہیں۔ جواہر الاولیاء اور خلاصہ الالفاظ جامع العلوم پر لکھے گئے ڈاکٹر غلام سرور کے مقدمے جدا گانہ حیثیت کے حامل ہیں اور یہ جدا ہی شائع ہوئے ہیں۔ پاکستان

* ادارہ معارف نوشائیہ، ۶۹ ماڈل ٹاؤن، ہمک، اسلام آباد، anaushahi_2000@yahoo.com

** مقاماتِ مخصوصی، تألیف میر صفر احمد مخصوصی، به اہتمام محمد اقبال مجددی، ضیاء القرآن پبلی کیشنر، لاہور، ۲۰۰۳ء، ج، ۵۱۵+۵۳۹+۴۸۲+۵۹۳

میں فارسی متنوں کی تدوین اور تصحیح کا وقار انہی فضلاء کے مرہونِ مفت ہے اور آج بھی فارسی حلقوں میں ان کا نام احترام سے لیا جاتا ہے۔ اب مجددی صاحب نے مقاماتِ معصومی مرتب کر کے نہ صرف اس شان دار علمی روایت کو آگے بڑھایا ہے، بل کہ خود بھی ایک مثال قائم کی ہے۔ ایک فارسی متن کو بنیاد بنا کر اس کا چار جلدوں میں شائع ہونا پاکستان کی معاصر علمی تاریخ میں پہلا واقعہ ہے جس سے علمی دنیا میں پاکستان کی نیک نامی میں یقیناً اضافہ ہوا ہے۔ اس اہتمام پر اس کے مرتب محمد اقبال مجددی صاحب مبارک باد اور تحسین کے مستحق ہیں۔ ہم مستقبل قریب میں ان سے اسی طرح کے، بل کہ اس سے بہتر علمی کاموں کی توقع رکھتے ہیں۔ اللہ تعالیٰ انھیں اس کی توفیق ارزانی فرمائے۔

جن محققین کو مجددی تحریک اور اس سلسلے کے جملہ مباحث، رجال اور آثار سے دل چھپی ہے وہ مقاماتِ معصومی کے اس ایڈیشن کو نظر انداز نہیں کر سکتے اور موقع رکھنی چاہیے کہ اس اشاعت کے بارے میں ان محققین کے نقطہ ہے نظر، آراء، مشورے بتدربنگ سامنے آتے رہیں گے۔ میں نے بھی فارسی زبان و ادب کے ایک طالب علم کی حیثیت سے محمد اقبال مجددی کی مرتبہ مقاماتِ معصومی کو جستہ جستہ پڑھا ہے۔ ظاہر ہے اس کتاب کی چاروں جلدوں کا بالاستیعاب مطالعہ کرنے اور ان کے بارے میں مفصل تقدیری راء پیش کرنے کے لیے زیادہ کوشش، انہاک اور فرصت چاہیے۔ یہ کام ان محققین کا ہے جو نقشبندیہ مجددیہ مطالعات کے ماہر ہیں، احقر خود کو اس کا کسی طرح بھی اہل نہیں سمجھتا۔ میری ان سطور کا اولین مقصد اس کتاب کی اشاعت کا خیر مقدم کرنا ہے اور ایک گوشہ نشین، خاموش طبع، ادبی و علمی مناقشوں سے دور محقق کو اس کی رباع صدی کی تحقیق پر داد دینا ہے۔ البتہ اس بہانے سے چند معروضات بھی پیش ہوں گی۔

مقاماتِ معصومی خواجہ محمد معصوم سرہندی (شوال ۱۰۰۷ھ۔ ۹ ربیع الاول ۱۵۹۹ھ/۱۹۷۹ء) کے حالات، مفہومات، عادات، تصریفات اور ان کے ابناء و اقرباء اور بعض خلفاء کے حالات پر میر صفر احمد معصومی (ولادت: ۱۵ ذی قعده ۱۰۸۲ھ۔ وفات: قیاساً ۱۱۵۰ھ/۱۴۷۶ء) کی فارسی تصنیف ہے جس کا زمانہ تصنیف ۲۶ ربیع الثاني ۱۱۳۲ھ/۱۷۲۰ء تھا۔ مصنف خواجہ محمد معصوم خواجہ محمد معصوم حضرت مجدد کے تیسرے فرزند اور بقول مصنف ”نائب اتم“ تھے۔ مصنف خواجہ محمد معصوم کے نواسے تھے۔ محمد اقبال مجددی صاحب [اس کے بعد: فاضل مرتب] نے یہ متن دو فلمی نسخوں کی مدد سے مرتب کیا ہے، ایک نسخہ مولانا ابو الحسن زید فاروقی مجددی، دہلی، مکتبہ ۱۲۹۲ھ اور دوسرا نسخہ خانقاہ احمدیہ سعیدیہ، موسی زین شریف، بلا تاریخ کتابت ہے۔

کتاب کا مقدمہ (جلد اول) چار بڑے موضوعات پر مشتمل ہے:

- ۱۔ عالمگیری دور کے مجدوب اطوار اور شلط گوصوفیا کے حالات؛ فاضل مرتب نے ان کا ذکر حضرات مجددیہ کے مقابلے میں ”صوفیاے خام“ کے طور پر کیا ہے اور ان کا کڑا محکمہ کیا ہے؟
- ۲۔ مجددی حضرات کے دربار سے تعلقات؛
- ۳۔ خواجہ محمد معصوم کے حالات و تصانیف؛
- ۴۔ مقاماتِ معصومی کے مصنفوں کے حالات اور کتاب پر تبصرہ۔

فاضل مرتب نے مقاماتِ معصومی پر تعلیقات و حواشی اور مقدمہ لکھنے میں ۵۰۷ مختلف مآخذ سے استفادہ کیا ہے (جلد چہارم، ص ۵۳۲-۵۷۷) اور ان میں سے بعض نادر آخذ کے صفات کے عکس بھی پیش کیے ہیں (جلد چہارم، ص ۵۸۸-۵۳۸)۔ فاضل مرتب نے مقاماتِ معصومی سے اشخاص، جغرافیائی مقامات، روایات وغیرہ منتخب کر کے ان پر حواشی، تعلیقات لکھے ہیں؛ روایات کی تتفیق کی ہے؛ آیات اور احادیث کی تخریج کی ہے؛ شجرہ نامے دیے ہیں۔

کتاب کی پہلی دو جلدیں کمپیوٹر نائپ پر اور آخری دو جلدیں دستی کتابت سے تیار ہوئی ہیں، اسی لیے ان کی ظاہری خوب صورتی میں بھی فرق ہے۔ ایک ایسی کتاب کا جس میں سینکڑوں رجال، اماکن اور کتب کا تذکرہ ہوا ہے، کسی اشاریے کے بغیر شائع ہو جانا افسوس ناک ہے۔ اس طرح کتاب سے استفادہ محدود ہو گیا ہے۔ ہمارے ہاں اگر بعض مصنفوں اپنی تصانیف کے ساتھ اشاریہ دینا بھی چاہتے ہیں تو ناشرین اس کی افادیت سے ناواقف ہونے کے باعث یا طباعت کی لاغت کم رکھنے کی غرض سے اشاریہ چھانپ سے اجتناب کرتے ہیں۔ یہ کوئی علمی روایہ نہیں ہے۔

اس مختصر تہیید کے بعد میں اپنی وہ معروضات پیش کرتا ہوں جو ان جلدیوں کا سرسری مطالعہ کرنے کے بعد تیار ہوئی ہیں۔ یہ معروضات دو حصوں میں تقسیم کی گئی ہیں۔ پہلے حصے میں کتاب کے مندرجات پر اظہار خیال کیا گیا ہے اور دوسرے حصے میں کتابت اور طباعت وغیرہ کی فروغزاشتوں کی نشان دہی کی گئی ہے۔ دونوں جائزے جلد وار مرتب ہوئے ہیں۔

(I)

جلد اول:

ص ۶۵-۷۲: مُلَّا شاہ بدْخُشی (۱۵۸۷ھ/۱۰۷۲ء-۱۶۶۱ء) کے محاکے کا تمام تردار و مدار دوسروں

کی تصانیف میں درج ان کے افکار پر ہے اور فاضل مرتب نے کہیں ملا شاہ بدھی کی اپنی تصانیف سے راست افکار نقل نہیں کیے۔ فاضل مرتب نے بعض مسلمان ”صوفیاے خام“ کی شاعری سے ایسے نمونے پڑنے کر پیش کیے ہیں جن کی بنیاد پر ان کی تکفیر کی جا سکے۔ غیر مسلم شعراء کی تو بات ہی اور ہے۔ اگر شاعری کی بنیاد پر کسی کے عقاید اور روحانیات کا تعین اور اس پر شرعی حکم لگانا معقول ہوتا تو ہماری ادب کی تاریخ کا کوئی شاعر فقہا اور قضاۃ کی تادیب و تکفیر سے نہیں بچ سکتا اور وہ ”خام شاعر“ ہی قرار پائے گا۔ میں یہاں ایک بہت ہی معروف مسلمان شاعر مولانا نور الدین عبدالرحمان جامیؒ (۸۱۷-۸۹۸/۱۳۱۲-۱۴۹۲ء) کے چند اشعار نقل کرتا ہوں اور دیکھتے ہیں کہ آیا ان اشعار کی روشنی میں انہیں ”موحد“ کہا جا سکتا ہے؟ مولانا جامیؒ سلسلہ نقشبندیہ میں مولانا سعد الدین کاشغریؒ (م ۸۲۰-۸۵۲/۱۳۵۲-۱۴۵۰ء) کے مرید اور خواجہ عبید اللہ احرارؒ (۸۰۲-۸۹۵/۱۳۰۲-۱۴۹۰ء) کے عقیدت مند تھے۔ نعت گوئی میں ان کا مقام مسلم ہے اور سیرت النبی ﷺ پر ان کی کتاب شواہد النبوة بے حد مقبول ہے:

زبدہ ای کہ نباشد در ابرویت رویم
بہ پیشت از خوی خلت جین ہی شویم
بر آستان تو می ایتم بہ قصد نماز
سبود خاک درت را بہانہ می جویم।

ترجمہ: جس سجدہ میں تمہارے ابرو میرے سامنے نہ ہوں، میں تمہارے سامنے شرمدگی کے پسینے سے اپنی جین پوچھتا ہوں۔ تمہارے آستانے پر میں نماز کے ارادے سے کھڑا ہوتا ہوں اور تمہارے در کی خاک کو سجدہ کرنے کا بہانہ بناتا ہوں۔

بہ یعنی مسجد و محراب بی تو رو نکنم
کہ پیش ابروی تو سجدہ آرزو نکنم^۲

ترجمہ: میں اس وقت تک تمہارے بغیر کسی مسجد اور محراب کی طرف رخ نہیں کرتا جب تک تمہارے ابرو کے سامنے سجدہ ریز ہونے کی آرزو نہ کر لوں۔

خوش آن کہ آینہ سان رو بہ روی آن پسرا فتم
فروغِ حسن ازل یعنیم و بہ سجدہ در فتم^۳

ترجمہ: کتنا بھلا لگے اگر میں آئینے کی طرح اُس لوٹے کے سامنے رہوں، [اُس میں] حُسن ازل کا نور دیکھوں اور سجدے میں گر جاوں۔

اجل رسید و به یک سجدہ قبلہ من شو
کہ این وظیفہ طاعت گزارم و بروم^۲

ترجمہ: موت آپنی، اب تو ایک سجدے کے لیے میرا قبلہ بن جاو کہ میں اپنی عبادت کا
یہ حق ادا کر کے اس دنیا سے رخصت ہوں۔

کیا ان تمام اشعار میں شاعر کی یہ خواہش عیاں نہیں ہے کہ وہ مسجد کو چھوڑ کر اپنے محبوب کی
محراب ابرو کو سجدہ گاہ بنانا چاہتا ہے، خداے واحد کے حضور نہیں بل کہ کسی خوش شکل لڑکے کے سامنے
سجدہ ریز ہونا چاہتا ہے، بیت اللہ کو نہیں بل کہ اپنے محبوب کو قبلہ مانتا ہے وغیرہ وغیرہ۔ یہی شاعر
اپنے لیے محبوب کے گتوں کی دُم کا طالب ہے کہ اسے وفا کے طوق کے طور پر اپنی گردن میں ڈال
سکے:

حلقه دُم سگانت به من ارزانی باد

تاکہ در گردن جان طوق وفا تو کشم^۵

کہتے ہیں جس حیوان قرار دیا گیا ہے، کیا اس کی دُم کا حلقة انسانی گردن میں آویزاں کرنا انسانیت کے
شرف کی توہین نہیں ہے؟

ملا شاہ بدخشی کا یہ شعر چوں کہ دارا شکوه کا پسندیدہ تھا اس لیے فاضل مرتب کے ہاں قابل
اعتراض ہے (ص ۶۸):

رشته شیخ ما رشته زنار شد
زو سوی می خانہ دارد مرشد دانای ما

تقریباً اسی مضمون کے چند اشعار جامی^۶ کی غزل سے ملاحظہ ہوں :

عمامہ مرا درد سر می دهد
بہ ہر حیله آن را ز سر وا کنم
ز فرق خوش بہر دردی کشان
فرود آرم و درد پالا کنم
نہم سمجھ رائشت و خرقہ ز پشت
بہ آن چہ کہ باید مہیا کنم

ب سمجھ خرم دانہ ای چند تُقل
کہن خرقہ را رہن صہبا کنم^۶

کیا ان اشعار میں عمامہ، شیخ، خرقہ پر جو سب اسلامی تہذیب میں تقدس کی علامات ہیں، شراب کو ترجیح نہیں دی گئی؟ ملا شاہ بدخشی کے ہاں شیخ کا دھاگا زنار کا دھاگا ہے اور یہاں شیخ کی بس اتنی قدر و قیمت ہے کہ شاعر اسے نقش کر ریوٹیاں خریدنے کو ترجیح دیتا ہے اور اپنا خرقہ گروی رکھ کر شراب حاصل کرنا چاہتا ہے۔

ص ۲۲۲: شاہ محمد غوث گوالیاری (م ۹۷۰ / ۱۵۶۲ء) کے بارے میں لکھا ہے کہ ان کی جو تصویر ان کے معاصرین نے دکھائی ہے اس سے ان کی شریعت اسلامی سے آزادی و لائقی کا اظہار ہوتا ہے۔ نیز سنسکرت سے فارسی میں ان کی ترجمہ کردہ کتاب بحر الحیات کو ناپسند کیا ہے۔ فاضل مرتب نے یہاں ان معاصرین کے نہ تو نام لکھے ہیں اور نہ ان کی بنائی ہوئی تصویر دکھائی ہے۔ صرف ملا عبدالقادر بدایونی کا ان کے بارے میں یہ قول نقل کیا ہے: ”چون کہ شاہ محمد غوث ہندوؤں کی تعظیم میں اٹھ کھڑے ہوتے تھے لہذا اسے ان کی ملاقات کا اشتیاق نہ رہا اور وہ ان کی ملاقات سے محروم رہا۔“ (یہاں لفظ ”محروم“ قابل غور ہے، یعنی بدایونی کو ایسے شخص سے ملاقات کا احساس محرومی بھی ہے)۔ بدایونی نے منتخب اتواریخ میں شیخ گوالیاری کی کفار کے لیے تعظیم و قیام کو اس طرح لکھا ہے کہ خدا ہی غیب کا حال جانتا ہے کہ شیخ کی اس سے کیا نیت تھی اور یہ شعر لکھ کر بات کو ختم کر دیا ہے:

چون رَدْ وَ قَوْلُهُمْ دَرِّ پَرِدَةِ غَيْبٍ أَسْتَ
زَنْهَارَكَسِيْ رَاكَمَنِيْ عَيْبَ كَهْ عَيْبَ أَسْتَ^۷

فاضل مرتب نے تذکرہ گلزار ابرار میں محمد غوثی مانڈوی (۹۶۲-وفات بعد از ۱۰۲۲ھ/ ۱۵۵۵-۱۶۱۳) کی شیخ محمد غوث گوالیاری کے بارے میں راء کو نظر انداز کر دیا ہے حالاں کہ یہ تذکرہ فاضل مرتب کے مآخذ میں شامل ہے۔ گلزار ابرار میں مصنف نے شیخ گوالیاری کو ”والی ولایت محمدیہ، مہبط انوار صمدیہ، مظہر اسرار ربیانی، آئینہ کمالین یزدانی“ کے القاب سے یاد کیا ہے اور ان کی مترجمہ بحر الحیات کے بارے میں لکھا ہے کہ شیخ کی یہ کوشش در اصل اس کتاب کی گردان سے زنار اتار کر اسے توجید اور اسلام کی تسبیح کے دھاگے میں پرونسے کے مترادف ہے اور انہوں نے حقیقی ایمان کے غلبات کی طاقت سے اسے تقلید سے چھکلکارا دلا کر صاحب تحقیق صوفیہ کے اذکار و اشغال کے مطابق کر

دیا ہے۔^۸

ص ۲۲۶: فاضل مرتب نے ایک فارسی عبارت کو درست نہیں سمجھا اور اس سے اپنے موقف کو مضبوط بنانے کے لیے غلط نتیجہ اخذ کیا ہے۔ وہ ملا عبد القادر بدایونی کی منتخب التواریخ کے حوالے سے شاہ محمد غوث گوالیاری کے رسالہ معراجیہ کا ذکر کرتے ہوئے لکھتے ہیں کہ اس میں شیخ گوالیاری نے اپنے آپ کو حضرت نبی کریم صلی اللہ علیہ وسلم پر فوقيت دی ہے۔ اصل فارسی عبارت سیاق و سبق کے ساتھ اس طرح ہے: ”رسالہ شیخ محمد غوث را کہ در آنجا کیفیت معراج خود بیان کرده، گفتہ کہ در بیداری مرا مجالہ و مکالہ باحضرت رب العزة عز شانہ واقع شد و بحضرت رسالت پناہی صلی اللہ علیہ وآلہ وسلم تقدیم کردن“۔ فاضل مرتب نے فارسی عبارت ”بحضرت رسالت پناہی صلی اللہ علیہ وآلہ وسلم تقدیم کردن“ کا ترجمہ ”انہیں (شاہ محمد غوث) کو [کذا] حضرت نبی کریم صلی اللہ علیہ وسلم پر فوقيت دی گئی“ کیا ہے۔ ”تقدیم کردن“ کا مطلب ”فوقيت دی گئی“ نہیں بل کہ ”پیش کیا گیا“ ہے۔ یہاں قواعد زبان کے اعتبار سے فاضل مرتب نے یہ بات بھی نظر انداز کر دی ہے کہ جب عبارت ”تقدیم کردن“ پر ختم ہوئی ہے تو اس کی ضمیر کیسے شیخ کی طرف راجح ہو سکتی ہے؟ فاضل مرتب کا کیا ہوا ترجمہ ”انہیں (شاہ محمد غوث) کو“ [کذا] بھی یہ ثابت نہیں کرتا کہ خود شیخ گوالیاری نے اپنے آپ کو حضرت نبی کریم صلی اللہ علیہ وسلم پر فوقيت دی، بل کہ [معراج کے وقت جو مخلوق بھی اللہ کے حضور موجود تھی] انہوں نے شیخ کو حضرت نبی کریم صلی اللہ علیہ وسلم پر فوقيت دی۔ لیکن لفظ ”تقدیم“ کے حوالے سے اصل بات یہی ہے کہ انہیں آن حضرت صلی اللہ علیہ وسلم کے سامنے پیش کیا گیا۔ میں یہاں غیر ضروری طوالت سے بچنے کے لیے ایک ہندوستانی فرہنگ اور ایک ایرانی فرہنگ سے ”تقدیم کردن“ کا مفہوم لکھتا ہوں۔ لالہ ٹیک چند بہار نے اپنے لغت میں بذیل ”تقدیم“ لکھا ہے: ”ب ہر دو معنی، مثل تقدمہ، و ایضا در پیش فرستادن و بالفاظ ”یافتن“، ”کردن“، ”دادن“ بہ صلة بر مستعمل“۔^۹ اور لفظ ”تقدمه“ کے ضمن میں لکھا ہے: ”در پیش کردن و شدن و به اصطلاح زری کہ پیش از کار بہ کار گر دہند و آن را بہ فارسی ”پیشداد“، ”گویند“۔ ڈاکٹر محمد معین نے ”تقدیم کردن“ کا مفہوم تقدم داشتن اور پیش کش کردن لکھا ہے۔ خود مفرد لفظ ”تقدیم“ میں بھی اس کا یہی مفہوم لکھا ہے: پیش کش کردن، ہدیہ دادن، پیش افکندن، فراپیش کردن، پیش انداختن، پیش کش“۔

ص ۲۷۲: فاضل مرتب نے خواجہ محمد ہاشم کشمی کا سال وفات ۱۴۰۳ھ لکھا ہے۔ یہ سال اس لیے درست نہیں ہو سکتا کہ کشمی نے اپنا رسالہ طرق الوصول فی شریعتہ الرسول ۱۴۰۳ھ میں تصنیف کیا ہے۔^{۱۰}

فاضل مرتب نے خواجہ محمد ہاشم کشمی کے سال وفات کے تعین میں ایک بحث یہ کی ہے کہ ڈاکٹر غلام مصطفیٰ خان (م ۲۰ شعبان ۱۳۲۲ھ / ۲۵ نومبر ۲۰۰۵ء) ”خواجہ کشمی“ کے دیوان سے خواجہ کشمی کا تصنیف شدہ قطعہ سال وصال ۱۰۳۳ھ نقل کر دیتے ہیں کہ خواجہ کشمی یقیناً ۱۰۳۳ھ تک زندہ تھے، جب کہ بقول فاضل مرتب [ان کے زیر استعمال] دیوان کشمی میں اس قطعے کی عدم موجودگی اس کے الحاقی ہونے کی نشان دہی کرتی ہے۔ مجھے یہاں اس بحث کا فاضل مرتب کی ایک اور رائے سے موازنہ کرنا ہے۔ ملا شاہ بدخشی سے منسوب ایک شور انگریز شعر:

پنجہ در پنجہ خدا دارم
من چ پروای مصطفیٰ دارم

پر بحث کرتے ہوئے فاضل مرتب لکھتے ہیں: ”بعض حضرات نے ملا شاہ کے اس شعر کے بارے میں لکھا ہے کہ یہ ان کے کلیات میں شامل ہی نہیں ہے لہذا ان سے منسوب کر کے انھیں بدنام کرنے کی کوشش کی گئی تھی۔ بھلا ملا شاہ اپنے ایسے شعر کو اپنے کلیات میں داخل کیوں کر سکتے تھے جس کی بنیاد پر علماء نے ان کے خلاف فتویٰ دیا تھا“ (ص ۲۹)۔ یعنی کشمی کے معاملے میں جو قطعہ ان کے دیوان میں نہیں ہے وہ الحاقی ہے اور بدخشی کے معاملے میں جو شعر ان کے کلیات میں نہیں ہے وہ ضرور انھی کا ہے! اور اگر ملا شاہ نے میہمہ شعر کو اپنے کلیات میں شامل نہیں کیا تو کیا اس سے ان کی اس شعر سے لائقی کا اظہار نہیں ہوتا؟ علی قلی خان والہ داغستانی (۱۷۴۰-۱۷۸۵ھ / ۱۱۲۰-۱۲۲۳ء) نے تذکرہ ریاض الشعرا (فارسی) میں ”عارف ربانی حضرت ملا شاہ بدخشانی“ کے حالات میں اس شعر کی ”کہانی“ بیان کی ہے، میں اس کا اردو ترجمہ اختیاط کے ساتھ پیش کر رہا ہوں :

شاہ جہان کے عہد میں علماء دہلی نے محضر تیار کیا کہ ملا شاہ نے اپنے اس بیت (پنجہ ۱۰۰۰۰ لمحہ) میں توبین رسالت کی ہے، لہذا وہ واجب القتل ہے۔ بادشاہ نے علام کا محضر لے کر اپنے پاس رکھ لیا اور کشیر چلا گیا۔ ایک دن ملا شاہ کے مکان پر جا کر ان سے ملاقات کی۔ محضر انھیں دکھایا اور پوچھا کیا یہ شعر واقعی آپ کا ہے؟ ملا نے فرمایا اس شعر سے شرک کی نو آتی ہے، کیوں کہ شعر کہنے والے نے خدا اور مصطفیٰ کے درمیان تفریق کی ہے اور یہ بات میرے مذہب میں شرک ہے۔ ملا کے اس صوفیانہ جواب سے شاہ جہان کا شک دور ہو گیا اور وہ ان کا معتقد ہو کر اُٹھا۔ اس کے بعد وہ جب بھی کشیر کی سیر کو جاتا ملا کی خدمت میں حاضر ہو کر سعادت حاصل کرتا۔ شاہ جہان کا بیٹا شہزادہ محمد دارالشکوہ، شہزادی جہان آراء بیگم اور باقی شہزادے اور حرم کی کنیزیں بھی ان کی معتقد اور

مرید ہو گئیں۔ بادشاہ کی کشمیر سے واپسی پر وہاں کے فضلاء اور لوگوں نے اجماع کیا کہ مُلّا شاہ نے بادشاہ کو [باتوں سے] مسحور کر کے اپنا گرویدہ بنا لیا ہے۔ مُلّا شاہ چون کہ الوہیت کا دعویٰ کرتا ہے لہذا شریعت کی رو سے ان کا خون مباح اور قتل واجب ہے۔ اسی ارادے کی تکمیل کے لیے کچھ لوگ ان کے مکان کی طرف چڑھ دوڑے۔ مُلّا شاہ کے مریدوں نے مدافعت کی کوشش کی تو مُلّا شاہ نے انھیں معن کیا اور خود اٹھ کر جھرے میں جا بیٹھے اور مریدوں سے کہا ان لوگوں کو اندر آنے دو۔ مریدوں نے ایسا ہی کیا اور آنے والوں کو جھرے کا راستہ دکھایا۔ جو کوئی جھرے کے دروازے پر آتا اور اس کی نظر مولانا پر پڑتی تو وہ ”اللہ“ کہہ کر سجدے میں گر جاتا، باقی لوگ اپنے خیال میں ایمان بچا کر چلے گئے!..... مُلّا شاہ کی اس سے بڑی کرامت اور کیا ہو گی کہ اُمت محمدیہ کے مشرک اور اولیاء حق کے مخالف میرزا طاہر نصر آبادی نے اپنے تذکرہ شعرا میں یہ لکھا ہے کہ شاہ جہان بادشاہ کو جسے شیطان بھی راستے سے نہیں بھٹکا سکتا تھا، مُلّا شاہ نے اپنا گرویدہ بنا لیا اور مُلّا شاہ کے اس شعر (پچھے اخ) کو ان کی ملعوبیت کی دلیل کے طور پر پیش کیا ہے۔ میرزا نصر آبادی نے دراصل اس طرح مُلّا شاہ کے کمال کا اثبات کیا ہے لیکن خود اس بات کو نہیں سمجھ سکا۔ وہ یوں کہ اگر شاہ جہان کو شیطان راستے سے بھٹکا سکتا تو مُلّا شاہ کا گرویدہ کیسے ہوتا؛ چون کہ شیطان سے یہ کام نہیں ہو سکا، لہذا مُلّا شاہ کا گرویدہ ہو گیا۔ ایک دن محمد شاہ بادشاہ کے سامنے بھی اس شعر کا تذکرہ ہوا۔ بعض امرا نے کہا کہ یہ مسعود بک کا شعر ہے، بعض نے مُلّا شاہ سے منسوب کیا اور بعض نے کسی اور سے؛ لیکن سب اس شعر کے کہنے والے کے کفر پر متفق تھے۔ راقم الحروف [والله] ادب کی وجہ سے خاموش رہا۔ جب [حاضرین مجلس کی] بے مروقتی حد سے گذر گئی تو میری حمیت اولیاء حق کی رگ پھٹکی اور کہا کہ اگر شاہی دربار کے حاضرین میں سے کوئی پرندوں اور جانوروں کی زبان سمجھتا ہے تو اشارہ کرے مجھے اس سے بات کرنا ہے۔ سب حاضرین نے یک زبان ہو کر کہا آیا کوئی بنی نوع انسان پرندوں اور جانوروں کی زبان سمجھ سکتا ہے؟ فقیر نے عرض کیا کہ وحش بنی نوع حیوانات میں پست درجے کی مخلوق ہیں اور اولیاء اللہ تمام موجودات میں سے انبیاء کے بعد اعلیٰ مرتبے پر فائز ہیں؛ جب جانوروں کی زبان کو نہیں سمجھا جا سکتا تو اولیاء کی زبان کو کیسے سمجھا جا سکتا ہے؟ عوام الناس کی نافہی خواص کے کفر کا جواز نہیں بن سکتی۔ عوام الناس اس شعر سے نعوذ باللہ یہ سمجھتے ہیں کہ شاعر نے توہین رسالت کی ہے، ایسا سمجھنا نہ صرف غلط بل کہ بات کا اُٹ ہے۔ اس لیے کہ صوفیہ کے ہاں یہ قاعدہ ہے کہ مرید پہلے فنا فی الشیخ، پھر فنا فی الرسول اور پھر فنا فی اللہ ہو۔ اس میں بھی فنا فی الفنا حاصل کرے۔ ایسا شخص بقاے سرمدی پا گیا اور حدیث قدسی ما تقرب الی المتقربون ۰۰۰ بی بصر کی حقیقت

محبّتی ہوتی ہے۔ پس ایسا شخص رشاعر اپنے مقام کی خبر دے رہا ہے کہ میں ذاتِ محمدی میں فنا ہو گیا ہوں اور اس ذات کو حدیث ”من رآنی فقد رأى الحق“ کے مصدق عین حق دیکھتا ہوں اور ان کی مصطفویت کے تعین کا پردہ میری نظر سے ہٹ چکا ہے، پس اس صورت میں اگر عوامِ الناس گروہ صوفیہ کا محاکمہ کرنا چاہیں تو ان کی مرضی، ورنہ اس شعر کے کہنے والے پر ارباب سلوک کے نقطہ نظر سے کوئی کفر یا غلطی لازم نہیں آتی...^{۱۳}

فاضل مرتب نے محمد دارا شکوہ کی قدح اور اورنگ زیب عالم گیر کی مدح میں تقریباً اپنے انہی خیالات کو دہرا�ا ہے جو وہ حنات الحرمین (طبع لاہور، ۱۹۸۱ء) اور طائف المدینہ (طبع لاہور، ۲۰۰۳ء) کے مقدمے میں پیش کر چکے ہیں۔ حضراتِ مجددیہ کی دارا شکوہ سے مخالفت اور اورنگ زیب کی حمایت تاریخی تناظر میں قابل فہم ہے اور دارا شکوہ سے مخالفتِ محسن اس کے ”افکارِ سوء“ کا معاملہ نہیں ہے۔ یہاں صرف یہ عرض کرنا ہے کہ جس طرح فاضل مرتب کے بقول ”اورنگ زیب کے لیے احترام و القاب صرف مجددی حضرات نے ہی نہیں لکھے بل کہ دیگر سلاسل کے صوفیہ نے جو القاب اس کے لیے لکھے ہیں وہ بھی ملاحظہ کے قابل ہیں“ (ن، ص ۲۰۳) اسی طرح سب حضراتِ مجددیہ بھی دارا شکوہ کے مخالف اور اورنگ زیب کے موافق نہیں ہیں۔ ہمیں لاہور سے دمشق ہجرت کر جانے والے ایک مجددی مصنف علیم اللہ بن عبد الرشید عباسی حنفی لاہوری (م ۷۱۱ھ/۱۶۷۷ء) کا رسالہ دریائے روح و تمیم نوح پڑھنے کا موقع ملا ہے۔ یہ مصنف صوفی جبیل بیگ کے مرید تھے، وہ مرید حافظ عبدالغفور پشاوری (م ۷۱۱ھ) کے، وہ مرید شیخ سعدی لاہوری (م ۷۰۸ھ) کے، وہ مرید شیخ آدم بنوڑی (م ۷۰۵ھ) کے، وہ مرید حضرت مجدد کے۔ انھوں نے اپنے اس رسالے میں دارا شکوہ کا ذکر ان الفاظ میں کیا ہے: ”شahزاده عالی ہمت محمد دارا شکوہ برادر اورنگ زیب عالم گیر شاہ ابن شاہ جہان کہ جامع علوٰ قدر و جاہ و نائل گوہر یگانہ معرفت الہ بود و او را در تصوّف و توحید رسائل و کتب است نفیسه کہ بر دعوی صدق وی گواہ عادل می تو اند بود“ اور اس کے بعد اورنگ زیب عالم گیر کے حکم سے دارا شکوہ کے قتل کا واقعہ عالم گیر پر ایک گونہ تعریض کے ساتھ لکھا ہے اور ایک ایسا طیفہ نقل کیا ہے جس میں اورنگ زیب کو ”عالم گیر“ کی بجائے ”بابا گیر“ کہا گیا ہے۔^{۱۴}

ص ۲۷۸: مُلَّا شَيْخُ ابراَهِيمَ مُخْزُنِي (م ۷۲۹ شوال ۱۰۲۱ھ/۱۶۱۲ء) کے بارے میں لکھا ہے کہ وہ مولانا نظامی گنجوی صاحبِ مخزن الاسرار کے دو واسطوں سے شاگرد تھے۔ یہ کیسے ہو سکتا ہے؟ مولانا نظامی کا زمانہ ۵۳۰-۵۳۱-۱۱۳۶ھ/۱۶۱۷-۱۶۲۱ء ہے اور مُلَّا ابراَهِيمَ کا گیارہویں صدی ہجری سترہویں صدی عیسوی؛ دو واسطوں کے لیے اتنا زیادہ بعد زمانہ نہیں ہونا چاہیے تھا۔

جلد دوّم:

یہ جلد اردو ترجمے پر مشتمل ہے۔ مترجم نے ترجمے کے لیے جو امور پیش نظر رکھے ہیں ان کا اظہار اپنے ابتدائیہ (ص ۷) میں کیا ہے۔ اس سے معلوم ہوتا ہے کہ مترجم نے مکرر مضامین اور باقاعدے کو ترجمہ کرتے وقت نظر انداز کر دیا ہے اور اشعار کے معاملے میں بھی صرف ضروری اشعار کا ترجمہ کیا گیا ہے، بقول ان کے یہ ترجمہ لفظی نہیں بل کہ با محابہ ہے اور اکثر مقامات پر سختی سے مصنف کے الفاظ کی پیروی کی گئی ہے۔

مترجم کی ان وضاحتوں کی روشنی میں جب راقم السطور نے اس جلد کا جائزہ لیا اور اسے اصل (فارسی متن) کے ساتھ ملا یا تو صورت حال مختلف اور غیر تسلی بخش پائی۔ بعض اوقات مترجم کی ذاتی پریشانی یا وقتی کوتاہی سے کسی ایک آدھ مقام پر ترجمے میں سقم رہ سکتا ہے اور انسانی کمزوری کے پیش نظر یہ کوئی بعید بھی نہیں؛ لیکن اس ترجمے میں استقام ہر جگہ موجود ہیں۔ میں نے اس جلد کے اول، وسط اور آخر کے کچھ حصے منتخب کر کے انھیں اصل کے ساتھ ملا یا ہے اور اس تیج پر پہنچا ہوں:

الف: ترجمہ اصل کے مطابق نہیں ہے؛

ب: جو ترجمہ کیا گیا ہے وہ بھی زبان و بیان اور انتخاب الفاظ کے نقطہ نظر سے قبل رشک نہیں ہے؛

ج: بہت کچھ چیزوں دیا گیا ہے، یہ ان مکرات کے علاوہ ہے جن کی نشان دہی مترجم نے نقطے (۰۰۰) لگا کر کی ہے؛

د: محدودفات کی ہر جگہ نشان دہی نہیں کی گئی ہے (جیسا کہ مترجم نے لکھا ہے کہ انھوں نے ایسے تمام مقامات پر نقطے (۰۰۰) لگا دیے ہیں)۔

اب اس کی چند مثالیں ملاحظہ ہوں۔ یہاں ”متن“ سے مراد مقامات مخصوصی کی جلد سوم اور ”ترجمہ“ سے مراد جلد دوّم ہے۔ ہم نے بعض جگہ ترجمے پر تبصرہ کیا ہے، بعض جگہ اصل اور فاضل مرتب کا ترجمہ نقل کر کے اپنا ترجمہ تجویز کیا ہے۔

متن ۱۶: ”حالات عجیبہ و کرامات غریبیہ ۰۰۰ تو انداز“ کا ترجمہ کسی صراحة کے بغیر قلم انداز ہو گیا ہے۔

ترجمہ ۱۷، ۱۸: مترجم نے مصنف کی والدہ کا ذکر صینہ ماضی میں کیا ہے (سرہند میں رہیں، فرمایا

کرتی تھیں، بیان کرتی تھیں، سنایا کرتی تھیں، میں مسرور ہو جاتا تھا)، جب کہ مصنف نے ہر جگہ صیغہ حال استعمال کیا ہے جس سے یہ بتانا بھی مقصود تھا کہ مقاماتِ مخصوصی کی تصنیف کے وقت وہ حیات تھیں۔ معلوم نہیں مترجم نے صیغہ حال کو صیغہ ماضی میں کیوں بدل دیا ہے؟

متن/۱۸: ”یہ کس از رجال و نساء نماندہ مگر آن جای خود بے جائی گئتے بے صد حیرت و پیشمانی سر از پا نہ شناختہ راہ فرار اختیار کردا“۔

ترجمہ/۱۹: ”وہاں کوئی مرد و عورت نہ رہی لیکن آپ (والدہ مصنف) نے وہاں سے کہیں جانا پسند نہ کیا اور نہ ہی سخت پریشانی سے گھٹنوں میں سر دیا اور نہ ہی راہ فرار اختیار کی“۔

محوزہ ترجمہ: مرد و زن میں سے کوئی ایسا نہ تھا جو گھر سے بے گھر نہ ہوا ہو اور جس نے بعد حیرت و پیشمانی راہ فرار اختیار نہ کی ہو۔

متن/۱۸: ”ایشان خود را بِمُصْحَّفِ اِنْدَاخْتَنْدَ وَخُودَ رَا با تَنْزِيلِ اِذَانَ بِهِ دُولَتَانَ پِنْهَانَ سَاختَنَدَ۔ بِهِ نِيَازِ مَنْدَى كَمَالَ مُجْرَى نِيَازِ گَذْرَانِيدَنَدَ وَبِرِ تَلَاوَتِ قَرآنَ مُجِيدَ تَسْلِيمَها [بدل: تسلیما] نِمُودَنَدَ كَهْ بِهِ جَعِيتَ خاطِرَ خُودَ هَامِي خوانَدَه باشَنَدَ“۔

ترجمہ/۱۹: ”آپ نے خود کو مصحفِ شریف میں چھپا لیا (پرده کر لیا)، وہ بڑی نیازمندی کے ساتھ آداب بجا لائے اور نیاز کے طور پر کچھ پیش بھی کیا اور قرآن کریم کی تلاوت کو جمعیت خاطر کے ساتھ جاری رکھا“۔

محوزہ ترجمہ: انہوں نے خود کو قرآن مجید کے اوپر گرا لیا اور اپنے آپ کو اس طرح گرا لینے سے قرآن کو ان بے دینوں سے چھپا لیا۔ وہ بڑی نیازمندی کے ساتھ آداب بجا لائے اور نیاز کے طور پر کچھ پیش بھی کیا اور تلاوت قرآن مجید کے لیے تسلی دی تاکہ وہ جمعیت خاطر کے ساتھ قرآن پڑھتی رہیں۔

متن/۱۸: در خاتم مهر ایشان منتشر ہو ”بشارت فضیلیان میرساند ذالک فضل اللہ“

ترجمہ/۲۰: ”آپ کا نام آپ کی مہر میں اس طرح منقوش ہے ”ذالک فضل اللہ“۔

مترجم نے سچ کی آدھی عبارت چھوڑ دی ہے۔

متن/۲۲: ”روزی [ناصر علی سرہندی] ہے پور مہینہ خویش ۰۰۰ را نصیحت پیش گرفتہ و این سخنان با و خاطر نشان می نمود کہ ہر چہ از معاصی صغائر و کبائر از تو بے ظہور آید آن را گناہ دانستہ مدارک کفارت

او نہاد بہ روضہ مطہرہ حضرت ایشان خواہی نمود اما ازان روضہ منورہ روی نیاز نہ خواہی گذرانید کہ کفر ہمین است، کفر ہمین است، کفر ہمین است“۔

ترجمہ ۲۳: ”ایک روز ۰۰۰ [ناصر علی سرہندی نے] اپنے بڑے بیٹے (علی عظیم) ۰۰۰ کو یہ نصیحت کی اور ان کی ان باتوں سے یہ نشان دہی ہوئی کہ اگرچہ چھوٹے بڑے سب گناہوں سے توبہ کی توفیق میسر آ جگی ہے، لیکن پھر بھی گناہوں کی کفارت حضرت خواجہ کے روضہ منورہ سے کرنی چاہیے، اگر روضہ مطہرہ سے نیازمندی کا اظہار نہ کیا جائے تو یہی کفر ہے“۔

مجوزہ ترجمہ: ایک روز ۰۰۰ [ناصر علی سرہندی نے] اپنے بڑے بیٹے (علی عظیم) ۰۰۰ کو یہ نصیحت کی اور اسے یہ بات سمجھائی کہ تم سے جو چھوٹے بڑے گناہ سرزد ہوں گے انھیں گناہ ہی سمجھنا اور ان کے کفارے کے لیے حضرت خواجہ کے روضہ مطہرہ سے رجوع کرنا ہوگا، اگر تم ان کے روضہ منورہ سے نیازمندی کا اظہار نہیں کرو گے تو یہی کفر ہے، یہی کفر ہے، یہی کفر ہے۔

متن ۱۲۷: خوب در حافظہ نماندہ کہ ۰۰۰ چنانچہ از جناب حضرت مجدد ۰۰۰ مسموع گشته و یا خارج نماز می خوانند ۰۰۰ ہمون حکم مسجد گرفتہ بود۔

ترجمہ ۱۸۱: ”میرے حافظے میں یہ بات اچھی طرح ہے ۰۰۰ چنانچہ حضرت مجدد ۰۰۰ کی طرف سے سنا ہے یا نماز سے خارج ہونے کے بعد پڑھتے تھے۔“

مجوزہ ترجمہ: ٹھیک سے میرے حافظے میں یہ بات نہیں ہے کہ ۰۰۰ جیسا کہ حضرت مجدد ۰۰۰ سے سنا ہے؛ یا نماز سے باہر پڑھتے تھے۔

مترجم نے ”ہمون حکم مسجد گرفتہ بود“ کا ترجمہ قلم انداز کر دیا ہے۔

متن ۲۱۸: پادشاہ خلد مکان در بلده اکبر آباد در موسم بر شگال به قصد شکار بالائی کشتی آب جمنہ در عین طغیان آب سوار گردیدہ روانہ شدند۔ پدرش با یکی از کلان ترآن کفار نکون [کذما] سار اسپان را بجهت استعمال مجرما در دریا انداختت، جملة الملکی اسد خان کہ در آن وقت مکس [کذما] پادشاہ تیر انداز دور دیدہ بہ عرض پایی خلافت رسانید، باشارت دست منع بلغ نمودند کہ وقت جہالت نیست، مجرمی شناشد، ازین جا بر گردیدہ شجاعت و جوانمردی را کار فرمودہ قول اشارت نہ نمودہ متوجہ پیش شدند۔ چون وسط بحر رسیدہ ناگاہ موجی تنداز روی شمال بہ قشمی می رسد کہ از خانہ [کذما] زین جدا ساختہ غریق قلزم می گرداند۔ در عین فرد بردان آب در خاطر پدر خان مذکور یاد حضرت ایشان جوش می زند۔ می بیند کہ

حاضر اندوی فرماید کہ ورزش ذکر نفی و اثبات داری جس نفس نموده آن ذکر مشغول می بود۔ علی بند پسر را بریدہ بہ گذار [کذا]۔ ہچان کرد، پسر بالائی آب می شود، بادشاہ کشتی را ایستادہ کرده بہ غواصان و آب بازان حکم فرموده بود کہ اگر این مقل [کذا؛ نسخہ بدل: معل (کذا)] را بر آرید مستحق چندین انعام می گردید۔

ترجمہ/۲۸۸: ”موسم برسات میں اورنگ زیب اکبر آباد میں شکار کی غرض سے دریاے جمنا میں سخت طغیانی کے دوران کشتی پر سوار ہو کر نکلے تو اس وقت ایک کافر بدجنت نہایت تیزی کے ساتھ آداب مجرما کے لیے دریا میں چلا گیا۔ جملہ الملکی اسد خان، جو کہ بادشاہ کی گمراہی پر مقرر تھا، اسے منع کیا، لیکن وہ نہ مانا تو خان مذکور (کے والد نے اپنا گھوڑا دریا میں ڈال دیا) وہ گھوڑے کی زین سے الگ ہو کر دریا کے وسط میں شمال سے آنے والی ایک تند موج کی زد میں آکر غرق ہونے لگا تو اس وقت اس کے ذہن میں حضرت خوبہ کی یاد آئی، اس نے دیکھا کہ حضرت حاضر ہیں اور فرماتے ہیں کہ فوراً نفی و اثبات کا ذکر جس نفس کے ساتھ کرو۔ اس نے ایسا ہی کیا تو وہ پانی کے اوپر آگیا۔ بادشاہ نے کشتی کو سیدھا کیا اور غوطہ خوروں کو حکم دیا کہ اس مغل کو باہر نکال لائیں تو انعام کے مستحق ہوں گے۔“

اصل کو سامنے رکھتے ہوئے، اس ترجیے پر کسی قسم کے تبصرے کی ضرورت نہیں ہے۔ مزید تعجب ہے کہ مترجم نے متن کی مہمل عبارتوں (جیسے: درآں وقت مکس بادشاہ تیرانداز دور دیدہ؛ از خانہ زین جدا ساختہ؛ علی بند پسر را بریدہ بہ گذار؛ گر این مقل را بر آرید) کا ترجمہ بھی صفائی سے کر دیا ہے!

متن/۲۶۰: ”گرگنگی با تقنگی مراقبت ورزیدہ۔“

ترجمہ/۲۹۰: بھوک اور پیاس میری عادت کا حصہ بن گئی تھیں۔“

محوزہ ترجمہ: بھوک کے ساتھ پیاس بھی آ ملی۔

متن/۲۷۶: ”آن قدر غلبہ تستر مرا در خوف اندختہ است کہ در نوشتن این قدر اسرار ہم آیا مرضی اظہار باشد یا نہ؟“

ترجمہ/۳۲۶: ”(فرماتے تھے کہ) کہ [کذا] ستر حال کے اس قدر غلبے نے مجھ میں اس امر کا خوف پیدا کر دیا ہے کہ کہیں اتنے اسرار کا لکھنا (اللہ تعالیٰ) کی رضا ہے یا نہیں؟“

یہاں ”فرماتے تھے“ کا اضافہ کر کے مترجم نے یہ تاثر دیا ہے گویا یہ شیخ صبغت اللہ کا بیان ہے۔

حالاں کہ یہ خود مصطفیٰ کا اپنا بیان ہے۔ مترجم نے جس امر کو اللہ تعالیٰ کی رضا یا عدم رضا پر محمول کیا ہے، وہ دراصل شیخ صبغت اللہ کی رضا یا عدم رضا پر محمول کیا جانا چاہیے تھا۔ واقعہ یہ ہے کہ شیخ صبغت اللہ ستر احوال کا اہتمام کرتے تھے، مصطفیٰ نے ان کے حالات مقاماتِ معصومی اور معدن الجواہر میں رقم کیے ہیں، لیکن ساتھ ہی انھیں خوف تھا کہ ان کے حالات لکھنا شاید شیخ کی مرضی کے خلاف ہو۔

متن/۲۶۷: ”برفرق شما یافت، مانا کہ در حین نزول ہبھم گردیدہ کہ۔“

ترجمہ: ”ہاں وہ نزول کے دوران مضم ہو گیا تھا۔“

”برفرق شما یافت“ کا ترجمہ قلم انداز ہے اور بقیہ جملے کا ترجمہ سراسر غلط ہے، ترجمہ یوں ہونا چاہیے: ”جیسے نزول کے دوران الہام ہوا کہ۔“

متن/۲۷۳: ”چه مرضی القلوب در هر وقت از اوقات انبیاء و اولیاء گشته اند“ کا ترجمہ قلم انداز ہوا ہے۔

متن/۲۷۴: ”استفسارِ وقت طعام نمودند، عرض کردم: چاشت گاه، فرمودند ہمان وقت چیزی خواهد رسید و اشتہا برگشته۔“

ترجمہ/۳۵۶: ”مجھ سے کھانے کا وقت دریافت فرمایا تو میں نے عرض کیا کہ صبح کا ناشتا، اس پر فرمائے گئے کہ ابھی کچھ نہ کچھ آنے والا ہے ۰۰۰ بھوک پوری شدت اختیار کر گئی۔“

محوزہ ترجمہ: مجھ سے کھانے کا وقت دریافت فرمایا تو میں نے عرض کیا: چاشت کے وقت، فرمایا: ٹھیک ہے، اسی وقت کچھ نہ کچھ آ جائے ۰۰۰ بھوک بالکل مٹ گئی۔

متن/۲۷۵: ”اصلًا قصد از گذشتاندن نیاز ملحوظ مطلبی نہ بوده۔“

ترجمہ/۳۵۸: ”در اصل اس کا نیاز پیش کرنا محض مطلب کے لیے تھا۔“

مترجم نے اسکے ترجمہ کیا ہے۔

محوزہ ترجمہ: نیاز پیش کرنے کا مقصد در اصل کسی مطلب کے لیے نہ تھا۔

متن/۳۸۳: ”یک بار قبلہ ابرار متوجہ باجوڑ بودند، روزی کہ [ب] آب نہر کہ یک مرحلہ از باجوڑ این طرف باشد، رسیدند ۰۰۰ فردالیش بہ منت داری تمام مقام کنانیدہ معروض داشتند کہ این قریہ بالائی

کوہی است... متصل این دیہ نہری بود... بہ فرحت شکر گویان برخاستند... چند روز دیگر مقام کنانیدہ رخصت باجوڑ نمودند۔

ترجمہ/۵۰۰: ”ایک بار وہ قبلہ ابرار... باجوڑ گئے، وہاں ایک روز آپ اس نہر کی طرف بھی گئے جو (قصبہ باجوڑ سے) ایک مرحلہ کے فاصلے پر تھی... عرض کیا یہ قصبہ پہاڑ کے اوپر واقع ہے ۰۰۰ اس کے قریب واقع ایک گاؤں میں نہر بہتی تھی... شکر گزار حضرات کو خوشی ہوئی ۰۰۰ حضرت وہاں مزید چند روز قیام کر کے وہاں سے واپس تشریف لائے۔“

مذکورہ بالا ترجیح سے یہ تاثر ملتا ہے گویا یہ سارا واقعہ باجوڑ میں پیش آیا، حالاں کہ یہ باجوڑ سے ایک منزل پہلے مقام پر پیش آیا۔

محبوزہ ترجمہ: ایک بار وہ قبلہ ابرار باجوڑ کی طرف جا رہے تھے، جس روز آپ اس نہر پر پہنچے جو باجوڑ سے ایک مرحلہ کے فاصلے پر اس طرف واقع ہے ۰۰۰ اگلے روز انھیں بالاصار ٹھہر اکر عرض کیا کہ یہ گاؤں پہاڑ کے اوپر ہے ۰۰۰ اس گاؤں سے متصل ایک نہر بہتی تھی ۰۰۰ خوشی سے شکر ادا کرنے ہوئے اٹھ کھڑے ہوئے ۰۰۰ حضرت کو وہاں مزید چند روز ٹھہرایا اور پھر باجوڑ کے لیے رخصت کیا۔

متن/۲۰۵: ”والدہ ماجدہ ایشان در رویایی صالح کہ جزوی است از اجزای نبوت، خود را به شان تمام امام جمعی از خلاقت دیدہ۔ بامداد بعض حضرت مجده ۰۰۰ رسانیدہ تا به احسن تعبیر مژده دولت افرا فرمائید۔“

ترجمہ/۵۲۹: ”ان کی والدہ ماجدہ نے ایک نیک خواب دیکھا کہ اجزاء نبوت میں سے ایک جز نے خود ہی کامل شان کے ساتھ امام جمعہ کی طرف دنیا میں ظہور کیا ہے۔ انھوں نے حضرت مجہد ۰۰۰ کی خدمت میں عرض کی تاکہ آپ اس کی کوئی اچھی سی تعبیر بتا کر آنے والی دولت کی خوشخبری سنائیں۔“

مذکورہ ترجیح میں مترجم نے ایک جملہ معتبرہ کو اصل مطلب قرار دے کر مفہوم کچھ سے کچھ بنا دیا ہے۔ مصنف نے رویایے صالح (نیک خواب) کی تعریف میں لکھا ہے کہ یہ اجزاء نبوت میں سے ایک جزو ہے۔

محبوزہ ترجمہ: ان کی والدہ ماجدہ نے ایک نیک خواب میں۔ جو اجزاء نبوت میں سے ایک جزو ہے۔ خود کو تمام شان کے ساتھ خلقت کا امام دیکھا، اگلی صبح یہ خواب حضرت مجہد ۰۰۰ کی خدمت میں

شنايا تا ک ک وہ کوئی اچھی سی تعبیر کر کے سعادت افزا خوشبڑی سنائیں۔

متن/۳۱۵: ”گویند در شدت آزار که ہمان روز یا ایک روز بعد رحلت ازین دار فرمودند، نبیرہ ایشان شیخ انوار اللہ بے امید اخذ فوائد جدیدہ در خدمت پُر بحثت از حضرت سرہند رسیدن و فرمودند: نبی خبر! دیر رسیدی، در منزل مستند۔ و فرزند اکبر ایشان ۰۰۰ شیخ ابوحنیف در آن روز که تابوت شریف ایشان بے پانی پت می رفت، در اثناء طریق در خورد، چ آن معرفت آگاہ بے قصد ملازمت والد بزرگوار خود متوجہ شاه جہان بودہ۔“

ترجمہ/۵۲۲: ”کہتے ہیں کہ مرض کی شدت کے باعث اسی روز یا وفات سے ایک روز بعد آپ کے پوتے شیخ انوار اللہ فوائد جدیدہ حاصل کرنے کی غرض سے سرہند شریف سے روانہ ہوئے کہ آپ کی خدمت میں جاوں، فرمانے لگے کہ بے خبر دیر سے آیا ہے، وہ پہلی منزل پر ہی رک گئے۔ آپ کے بڑے بیٹے ۰۰۰ شیخ ابوحنیف اس روز آپ کا تابوت شریف لے کر پانی پت پہنچ چکے تھے وہ معرفت دستگاہ اپنے والد سے ملاقات کے لیے شاه جہان آباد کا قصد رکھتے تھے۔“

یہ ترجمہ کس قدر نفسِ مضمون سے دُور اور مصنف کے منشاء کے برخلاف ہے۔ زیر بحث عبارت میں شیخ عبدالاحد وحدت شاہ گل کا تذکرہ ہے اور انہی کے شدت مرض کی بات ہو رہی ہے جسے مترجم نے ان کے پوتے کی طرف منتقل کر دیا ہے۔ ”وہ پہلی منزل پر ہی رک گئے“ فارسی عبارت ”در منزل مستند“ کا عجیب و غریب ترجمہ ہے۔ مترجم نے شیخ عبدالاحد کے بڑے بیٹے بیٹے کو آپ کا تابوت لے کر پانی پت جاتے ہوئے بتایا ہے اور ساتھ یہ جملہ بھی اضافہ کیا ہے کہ وہ اپنے والد سے ملاقات کرنے شاہ جہان آباد جانا چاہتے تھے، تو اس عبارت کا کیا مفہوم نکلا؟

محوزہ ترجمہ: کہتے ہیں کہ [شیخ عبدالاحد کی] بیماری کی شدت [مرض الموت کی هدّت] بھی ترجمہ ہو سکتا ہے] میں۔ اسی روز یا اس سے ایک روز بعد انتقال فرمایا۔ ان کے پوتے شیخ انوار اللہ ان سے فوائد جدیدہ حاصل کرنے کی امید سے سرہند شریف سے [شاہ جہان آباد] پہنچے۔ شیخ عبدالاحد نے فرمایا: بے خبر! دیر سے پہنچے ہو، گھر کا دروازہ بند کیا جا چکا ہے [یعنی ان کا وقت قریب آ گیا ہے] اور ان کے بڑے بیٹے ۰۰۰ جس روز شیخ عبدالاحد کا تابوت شریف پانی پت لے جایا جا رہا تھا، راستے میں مل گئے، کیوں کہ وہ اپنے والد بزرگوار سے ملاقات کی غرض سے شاہ جہان آباد جا رہے تھے۔

متن/۳۱۵: ”آری صاحب خدیدند۔ فرمودند بہ قسم موکد سازید! آنہا قسم خوردند۔ من ہم گفتم کہ خندہ صاحب در وقت متصل گشتند بہ تابوت، من ہم دریافتہ بودم“۔

ترجمہ ۵۲: ”دیکھو صاحب نہ رہے ہیں۔ میں نے بھی تصدیق کی کہ ہنسی تابوت میں سے آرہی ہے۔“

مجوزہ ترجمہ: ہاں! صاحب ہنسنے تھے۔ فرمایا: قسم کھا کر بتاؤ! انھوں نے قسم کھائی۔ میں نے بھی کہا کہ تابوت سے متصل ہوتے وقت میں نے بھی صاحب کی ہنسی سنی تھی۔

بعض مقامات پر مترجم نے ترجمہ اس قدر لفظی کیا ہے کہ سارا الطف غارت ہو جاتا ہے۔ حالانکہ وہ با محاورہ ترجمے کے مدعی ہیں۔ یہ مثال ملاحظہ ہو:

متن ۲۵۳: ”بہ کلبہ احزان تشریف ارزانی داشتند ۰۰۰ از ہر دو مرقد مبارک عنایات مفہوم گردیدہ کہ بیان تفصیل آن بی اجازت ملائم نیست۔“

ترجمہ ۵۹۱: ”آپ اس حزن کے شہر میں تشریف فرما ہوئے ۰۰۰ دونوں مزارات ۰۰۰ سے عنایات کا مفہوم ہوا جن کی اجازت کے بغیر تفصیل بیان کرنا نامناسب نہیں ہے۔“

بیہاں ”کلبہ احزان“ دراصل شیخ محمد باقر لاہوری کے گھر کی طرف اشارہ ہے جس کا ترجمہ ”حزن کا شہر“ کیا گیا ہے۔ بقیہ ترجمے کا گنجک پن خود عیاں ہے۔

متن ۲۸۲: ”وی در کسوت دولت، معرفت بدست آورڈ۔“

ترجمہ ۲۲۱: ”(میر رفت بیگ کو) معرفت کی دولت میر آگئی۔“

مصنف کی تاکید اس بات پر ہے کہ میر رفت بیگ نے ”کسوت دولت“ [شاہی لباس/شاہی ملازمت] کے باوجود معرفت حاصل کی۔ مترجم نے ”کسوت دولت“ کو قلم انداز کیا ہے اور ”دولت“ کو ”معرفت“ کے ساتھ ملا دیا ہے۔

متن ۲۸۲: ”بہ خاطر یکی از خلفاء۔ کہ ذکر او در کنز آئندہ مشروح گردد۔ قرار گرفت کہ در تحت قلم در آید و فتح خزینہ آن عزیز بہ قدر حوصلہ و دریافت خود نماید، در این اثنا گونہ غبیتی روی داد کہ بہ انواع لذات آرائستہ و ہر لذتی از غایت لطافت و با نشأة بی کیفی ساختہ می شد کہ حضرت ایشان تشریف حضور بہ کمال عنایت و سرور دارند و یکی از مخلصان بہ لباس فاخرہ بہ صورت مغلیہ حاضر۔ بعد از مکالمات قدیمه درفضل این مقامات بہ زبان مبارک آورده و بہ بشارات عمده رقم آن را نوانٹہ می فرماید کہ رفت بیگ از یاران مخصوص است و ہمہ وقت حاضر المذمت بہ کمال حلاوت می باشد، چنانچہ حالا ہم رفق

است و اشارت به آن مغل می نمایند که همین است و به فنا و بقا رسیده و از ظل به اصل رویده [؟]، کار را باعتبار رسانیده چرا در این کنز احوال وی مشروح نه شود و اگر زیادتی معلوم شنا نه باشد. پس نقل یک مکتوب از مکتوبات شریفه که بنام وی اند باید برداشت که از مریدان قدیمی است و رفت بیگ هم [با] بثاشت و فرخندگی جانب فقیر منكريست [کذا: بگریست] و التماس بحضرت ایشان می نمود که این فدوی را لیاقت آن مرتبه کجا است که در خلافه والا مقام معدهوم [کذا: معدهود] شوم، می فرمایند که شما از مقبولان احباب ماید [کذا: نمایید]. ازین قبیل امور دیگر هم مفہوم گردید، پس باعتبار این معلوم گردید که دید ہر کس بر صاحب معامله جلت است، ترقیم این احوال از واجبات امثال گشت“.

ترجمہ ۲۸۲: ”ایک مرتبہ حضرت خواجہ کمال سرور میں تھے کہ ایک مخلص مغلوں کی صورت میں لباس شاہانہ (فارخہ) میں حاضر ہوا، مکالمات قدسیہ کے بعد اس نے ان مقامات (کتاب حاضر) کے فضل کے بارے میں بیان شروع کیا اور اس رقم (مؤلف) کو عمدہ بشارتوں سے نوازا، پھر فرمایا کہ میں رفت بیگ حضرت خواجہ کے اصحاب مخصوص میں سے ہوں، پھر اپنی طرف اشارہ کرتے ہوئے فرمایا کہ وہ مغل جو فنا و بقا تک پہنچا ہے میں ہی ہوں، پھر ظل سے اصل کی طرف آئے اور اعتبار حاصل کیا۔ اس لیے ان کے نام مکتب شریفہ میں ایک مکتب یہاں نقل کر رہا ہوں ۰۰۰ انکسار کرتے ہوئے فرمایا تم (مؤلف) میرے مقبول احباب میں سے ہو۔“

مترجم نے فارسی عبارت کا ترجمہ کرتے وقت کچھ جملوں کو قلم انداز کر دیا ہے اور بقیہ عبارت میں بھی ایسا اسلوب اپنایا ہے جو مقصودِ مصنف نہیں ہے۔ مثلاً ترجمے میں بتایا گیا ہے کہ اس مغل نے مقامات (کتاب حاضر) کی تعریف کی، حالاں کہ یہ تعریف خواجہ محمد معصوم کہ زبان سے ہے؛ مترجم نے رفت بیگ کی زبان سے کھلوایا ہے کہ وہ رفت بیگ ہے اور حضرت خواجہ کے اصحاب میں سے ہے، جب کہ اصل میں خواجہ محمد معصوم مصنف کو بتا رہے ہیں کہ یہ رفت بیگ ہے اور ہمارے اصحاب میں سے ہے؛ ”انکسار کرتے ہوئے فرمایا“ مترجم نے اس جملے کا مخاطب مصنف کو رکھا ہے، جب کہ اس کے مخاطب خواجہ محمد معصوم ہیں؛ ”تم (مؤلف) میرے مقبول احباب میں سے ہو“ یہاں بھی مترجم نے ”تم“ کا مخاطب غلط قرار دیا ہے۔ تم سے مراد یہاں رفت بیگ ہیں۔

جلد سوم:

یہ جلد فارسی متن پر مبنی ہے اور اصل کار ہے۔ جیسا کہ پہلے ذکر ہو چکا فاضل مرتب نے دو قلمی نسخوں کا مقابلہ کیا ہے۔ بقول مرتب دونوں نسخے کتابت کی غلطیوں سے پُر ہیں جن کی نشان دہی

قابل کے دوران کر دی گئی ہے (جلد ۱، ص ۳۷۷)۔ مغلوط نسخوں کی بنیاد پر کسی متن کی تدوین و تصحیح میں جو مشکلات پائی جاتی ہیں وہ اس نوعیت کا کام کرنے والوں پر عیاں ہیں۔ یہ مشکل اس وقت دو گونہ ہو جاتی ہے جب اسی مغلوط متن سے ترجمہ بھی کرنا ہو۔ فاضل مرتب نے اگرچہ مقاماتِ مخصوصی کے فارسی متن کی تدوین میں اپنی بہترین کوشش صرف کی ہے، لیکن چند ایک بدیہی باتوں کو نظر انداز کر دیا ہے، جیسے:

الف۔ پوری کتاب میں کہیں رموز اوقاف (punctuation) کا اهتمام نہیں ہوا ہے اور فاضل مرتب بغیر نقطہ اختتام (period) کے عبارتیں مسلسل لکھتے چلے گئے ہیں۔ جدید دور میں رموز اوقاف کے بغیر کتاب مرتب کرنا مخطوط نویسی کے دور کی یاد دلاتا ہے جب کاتب نہ پیرا بندی کرتے تھے، نہ رموز اوقاف سے کام لیتے تھے۔ فاضل مرتب کو اس کا اهتمام کرنا چاہیے تھا۔ یہاں ایک نمونہ پر اکتفا کیا جاتا ہے:

”روزی حضرت ایشان ۰۰۰ درایام خرد سالی حضرت والدہ ماجدہ رقم سیاہ کار را سلمہ رہبا پرسیدند کہ از داده چہ بہتر باز خود جواب تعلیم فرمودند گوکہ گفتا کہ طعام باز پرسیدند کہ از ناداده چہ بہتر باز خود تلقین جواب فرمودند کہ گو گفتا دشام باز پرسیدند کہ از خورده چہ بہتر خود تعلیم جواب فرمودند گوکہ گفتا کہ غصب باز پرسیدند کہ ناداده چہ بہتر باز جواب آن تلقین فرمودند گو گفتا کہ حرام من حیث الجموع چنان می شود از داده چہ بہتر گفتا کہ طعام ناداده چہ بہتر گفتا دشام از خورده چہ بہتر گفتا کہ غصب ناخورده چہ بہتر گفتا کہ حرام۔“

اسی پیراگراف کو رموز اوقاف کے ساتھ اس طرح پیش کیا جا سکتا ہے:

روزی حضرت ایشان ۰۰۰ درایام خرد سالی حضرت والدہ ماجدہ رقم سیاہ کار را - سلمہ رہبا پرسیدند کہ از داده چہ بہتر؟ باز خود جواب تعلیم فرمودند: گوکہ گفتا کہ طعام۔ باز پرسیدند کہ از ناداده چہ بہتر؟ باز خود تلقین جواب فرمودند کہ گو گفتا دشام۔ باز پرسیدند کہ از خورده چہ بہتر؟ خود تعلیم جواب فرمودند: گوکہ گفتا کہ غصب۔ باز پرسیدند کہ ناداده چہ بہتر؟ باز جواب آن تلقین فرمودند: گو گفتا کہ حرام۔ من حیث الجموع چنان می شود: از داده چہ بہتر؟ گفتا کہ طعام؛ ناداده چہ بہتر؟ گفتا دشام؛ از خورده چہ بہتر؟ گفتا کہ غصب؛ ناخورده چہ بہتر؟ گفتا کہ حرام۔

ب۔ فارسی افعال سے پہلے ”اے“ کو زیادہ تر الگ لکھا ہے، جیسے: اے گذار (۲۱۸)؛ اے خورند و اے خپید (۲۶۶)، اے روند (۳۸۳) یہ ہمارے قدماء کی روشن ہے، اب ”رب“ کو فعل کے ساتھ ملا کر لکھا

جاتا ہے: بگدار، بخورند، بخسپید، بروند۔

ج۔ نونِ نفی [ن] کو افعال سے متعلق ہونا چاہیے، اس کا خیال بھی نہیں رکھا گیا اور فضل مرتب نے قدماء کی روشن کے مطابق اسے ”نے“ کی صورت میں علیحدہ لکھا ہے، جیسے: نہ شناختہ (۱۸)

د۔ پوری کتاب میں نونِ اعلان کو نونِ غنہ کتابت کروایا گیا ہے۔ ص ۵ سے چند مثالیں: چنان؛ ازیں؛ ہماں؛ توں، دریں، رسولان، قبولاں۔ میں اس کی وجہ نہیں سمجھ سکا، قلمی نسخوں میں تو ایسا نہیں تھا۔ اگر یہ طریقہ یہ صیریہ یا اردو کے موجودہ تلفظ کے زیر اثر اختیار کیا گیا ہے تو بھی صحیح نہیں ہے۔

ه۔ بعض جگہ اضافت کے لیے ہمزہ (ء) استعمال کیا گیا ہے، مثلاً: توجہ حضرت (۲۵۹)، معنیٰ بقا (۳۳۹)؛ عاصیٰ دل (۳۲۲)؛ عاصیٰ دور از کار (۳۲۷)؛ سواریٰ فیل (۳۶۵)؛ رباعیٰ عربی (۳۹۱)۔ اس طرح کی اضافتیں باقی جلدوں میں بھی موجود ہیں مثلاً: تجلیٰ ذات (۳۹۲/۳)۔ یہ املا غلط ہے۔ ایسے تمام مقامات پر کسرہ (۔) درکار ہے۔

و۔ ایک ایسا فارسی متن جو بارہویں صدی کے اوائل میں تصنیف ہوا اور قدامت زبان کے اعتبار سے چندان اہمیت نہیں رکھتا، قابل کے دوران حاشیے میں اس کے نسخوں سے کتابت کی اغلاط کی نشان دہی را خلاف نسخہ کا اہتمام بے سود ہے۔ کتابوں کے واضح سہو ہائے قلم کو حاشیے میں دہرانا کسی علمی مشکل کا حل نہیں ہے۔ مثلاً:

ص ۲۸ پر متن میں ایک لفظ ”عقل“ کتابت ہوا ہے اور اختلاف نسخہ میں ”معل“ دیا ہے؛ یہ دونوں سہو کتابت اور بے معنی ہیں، فاضل مرتب نے جلد دوم میں اسی لفظ کا ترجمہ ”مغل“ کیا ہے گویا یہ نہ ”عقل“ ہے نہ ”معل“ بل کہ ”مغل“ ہے، اگر ایسا ہی تھا تو اسے متن میں رکھا جاتا اور حاشیے میں کتابوں کے سہو قلم کی طرف اشارہ کر دیا جاتا۔

ص ۲۷ پر متن میں ”بُرُوي“ (بکری) صحیح لفظ موجود ہے، حاشیے میں اس کا نسخہ بدل ”بُذَي“ دیا گیا ہے! جو محض کتابت کی غلطی ہے۔

ص ۳۲۹ پر متن میں ایک نام علی مردان خان آیا ہے اور یہی صحیح ہے، لیکن حاشیے میں ایک مہمل نام ”علی مران“ بدل کے طور پر دکھایا گیا ہے!

ایسے نسخہ بدل کسی قدیم لغت یا قدیم کتابت شدہ نسخے یا بہت قدیم متن کے بارے میں تو مفید ہو سکتے ہیں جس سے شاید ماہرین لسانیات کو تلفظ یا لمحے سے متعلق کوئی نیا نکتہ ملنے کا امکان ہو، لیکن جو

مثالیں ہم نے پیش کی ہیں (اور مزید بھی پیش کی جا سکتی ہیں) وہ سب مہملات کے زمرے میں آتی ہیں اور ان سے کسی قسم کا کوئی علمی فائدہ متوجہ نہیں ہوتا۔

اب تصحیح متن کا ایک جائزہ لیتے ہیں اور کچھ ایسے مقامات کی نشان دہی کرتے ہیں جو ہمارے خیال میں فاضل مرتب نے ٹھیک طرح نہیں پڑھے یا اس ایڈیشن کے کتاب کا سہو قلم ہے اور پروف خوانی میں نظر سے اوجھل رہے ہیں۔ فاضل مرتب نے جن قلمی نسخوں سے استفادہ کیا ہے وہ میرے سامنے نہیں ہیں، اس لیے میری تمام تصحیحات قیاسی ہیں۔ اہل علم ان پر غور فرمائیں گے تو شاید میری تائید کریں گے:

ص۱۹: مصنف نے اپنی ایک کتاب منظر اولوالاباب کا ذکر کیا ہے اور اس رعایت سے اس کے ابواب کو ”منظر“ کا نام دیا ہو گا لیکن کتاب میں ”منظر“ (منظرشم) کتابت ہوا ہے۔

ص۱۹۳: ”خلاف و اراذل“؛ اجلاف و اراذل صحیح ہے۔ اجلاف، چلف کی جمع ہے یعنی کمینہ؛ مترجم نے اس کا ترجمہ ”نا غلف“ کیا ہے (۲۵۲/۲)

ص۱۹۶: ”خبر عیال می گزند“؛ خبر عیال می گیرند صحیح ہے۔

ص۱۹۶: اس شعر میں ایک لفظ دو بار غلط پڑھا گیا ہے:
بس کبیر کہ از کرم مسلمان کردی
یک گیر دگر کنی مسلمان چہ شود

شعر کی صحیح صورت یہ ہے:

بس گبر کہ از کرم مسلمان کردی
یک گبر دگر کنی مسلمان چہ شود

ص۲۰: ”وجود مخارج پر بسیار“؛ وجہ مخارج صحیح ہے، دوسرا لفظ اگر ”پر بسیار“ پڑھا جائے تب بھی صحیح معلوم نہیں ہوتا۔ معلوم نہیں کیا لفظ تھا اور کیا پڑھا گیا؟

ص۲۱۲: ”چند روز براں گزشتہ بود“؛ ہمارے ہاں اردو پڑھے لوگ فارسی مصدر ”گذشتن“ سے مشتق تمام الفاظ عام طور پر ”زا“ کے ساتھ لکھتے ہیں (مشتق یوسفی کی مشہور کتاب کا سر ورق: زر گزشت؛ اور اسی وزن پر سرگزشت) حالاں کہ فارسی میں زاء کے ساتھ ”گزشتن“ مصدر موجود نہیں ہے۔ البتہ ”گزاشتن“ مصدر اور اس کی دوسری شکل ”گزاردن“ موجود ہے جس کا مفہوم انجام دینا، ادا

کرنا، بیان کرنا ہے۔ ”گزارش“ اسی سے مشتق ہے۔ ”گذشتہ“ لکھنا چاہیے۔

ص ۲۱۲: ”دست از جان خود شستہ بہ فراید“؛ شاید یہاں ”فروود آئید“ کا مقام ہے۔ آگے چل کر اسی صفحہ پر آیا ہے: ”احمدی ہم از جہاز برائی راندن ظہور فروود نیامدہ“، البتہ اس جملے میں ”طیور“ ہونا چاہیے کیوں کہ واقعہ پرندے اڑانے سے متعلق ہے۔

ص ۲۱۳: ”شما در نیاز ما چرا نصف نمودند“؛ یہ جملہ قواعد زبان سے ساقط ہے، ”شما“ کے لیے فعل ”نمودید“ ہونا چاہیے، لیکن ایسا کرنے سے بھی جملہ کا سقم ”در“ کی وجہ سے باقی رہتا ہے، میرا قیاس ہے کہ یہ جملہ ”شمار نیاز ما چرا نصف نمودند“ ہے یعنی ہمارے لیے جو نیاز مقرر کی گئی تھی اس کا شمار آدھا کیوں کیا گیا ہے (خود مترجم نے بھی اس کا ترجمہ یہی کیا ہے، ح ۲، ص ۲۸۱)۔ اس کے بعد کا جملہ بھی سقیم ہے ”واز ربع بہ شن دویدند“، اگرچہ مترجم نے اس کا ترجمہ یوں کیا ہے: ”اور چوتھے حصے کے بجائے آٹھواں کر دیا ہے“، لیکن فارسی متن میں ”دویدند“ ناقابل فہم ہے۔ اسی واقعہ کو بیان کرتے ہوئے لکھا ہے: ”میر مذکور عرض رسانید کہ اہلیہ فدوی ۰۰۰ ادا خواہد نمود کہ اگر از ماما ۱۰۰۰ لخ“، میرا قیاس ہے کہ یہاں ”نمود“ کے بعد کچھ الفاظ چھوٹ گئے ہیں، ”اگر“ سے شروع ہونے والا جملہ میر مذکور کا نہیں بل کہ شیخ محمد معصوم کا ہونا چاہیے جس میں وہ میر کو تسلی دے رہے ہیں کہ تمہاری اہلیہ ہماری بیٹی کی طرح ہے، اگر یہ رقم اس سے خرچ ہو گئی ہے تو ہم نے برضاء و رغبت اسے بخش دی۔

ص ۲۱۴: ”شما آداب فقرا بسیار بجا آور دند“؛ شما کے لیے ”آوردید“ ہونا چاہیے۔

ص ۲۵۸: ”بعضی اعزہ کر بسرمی برد“؛ اعزہ کی رعایت سے یہاں ”می بردنڈ“ ہونا چاہیے۔

ص ۲۵۸: ”چون بر احوال آنها انداختہ می شود“؛ یہاں چون کے بعد غالبا ”نظر“ قلم انداز ہو گیا ہے۔

ص ۲۵۸: ”حضرت ایشاتین“؛ معلوم نہیں ایشاتین سہو قلم ہے یا ایشان کا تثنیہ؟ اگر تثنیہ ہے تو خانہ ساز فارسی ہے۔

ص ۲۵۹: ”بادشاہ از آن باز که بر مکتوبات ۰۰۰ پچھد“؛ پچھد کا یہاں کیا استعمال ہے؟ میں نہیں سمجھ سکا۔ شاید کوئی اور لفظ ہے۔

ص ۲۵۹: ”در مادہ ایشان“؛ شاید ”دربارہ ایشان“ ہے۔

ص۲۶۵: اس صفحے پر مصنف نے شیخ محمد صبغت اللہ کی ولادت (۱۰۳۳ھ) کے کچھ ماذہ ہائے تاریخ اپنی عبارتوں میں بیان کیے ہیں، فاضل مرتب کو چاہیے تھا کہ انھیں واوین یا خط کشیدہ کر کے واضح کرتے، لیکن ایسا نہیں ہوا۔ ماذے یہ ہیں: ” غالب ” اور ” وی معشوق رب رحمان ”۔ مترجم نے یہ پوری عبارت ترجمے سے خارج کر دی ہے۔

ص۲۶۶: ”بابا! ۰۰ این ہا را محروم ساختہ آئید ”؛ ”ساختہ اید ” ہونا چاہیے۔

ص۲۶۷: ”بہ حلاوت بہ خورند و بہ خسپید ”؛ ”خسپند ” ہونا چاہیے۔

ص۲۶۸: ”تا آن کہ نصف گذشتہ ”؛ نصف کے بعد غالباً ”روز ” قلم انداز ہو گیا ہے۔

ص۲۶۹: ”بعد از تیاری طعام نیاز آرند اظہار مطلبی ۰۰۰ نمود ”؛ ”نیاز آرند ” [نیاز لانے والا] ہونا چاہیے۔

ص۳۱۶: ”تا بہ جمعیت خاطر گرفتہ ہر دو ”؛ ”برود ” ہونا چاہیے۔

ص۳۱۷: ”خطا مجہد ہم حکم صواب و یک درجہ ثواب دارد و ثواب او بدہ درجہ ثواب می رسد ”؛ یہ جملہ اس طرح لکھا جانا چاہیے: خطای مجہد ہم حکم صواب و یک درجہ ثواب دارد و صواب او بدہ درجہ ثواب می رسد۔

ص۳۶۵: ”سواری فیل ”؛ نسخہ م میں سواری بہل ہے اور اسے ترجیح دینا چاہیے، سفرج کے لیے ہاتھی کی سواری کی بجائے بہل کی سواری کاراً مددھی۔

ص۳۸۲: پر جو اشعار نقل ہوئے ہیں ان میں گڑبر ہے:

گر از بویم گریزی ہم بہ خشم
کہ تو عطار و ما ماهی فروشم

گریزی کو گریزی پڑھنا چاہیے (جبیا کہ مترجم نے جلد ۲، ص ۲۹۹ میں صحیح لکھا ہے)؛ خشم معنی کے اعتبار سے تو درست ہے لیکن بے وزن ہے؛ ما اور فروشم میں مطابقت نہیں، ما کہ جگہ من قرین صواب ہے۔

عشق تو این کار فرزانہ
آنچنان ساخت در دم خانہ

مصرع اولی محل نظر ہے۔

کہ ترا ہم نامند گنجائی
بعد ازین خوشنام بہ تہائی

”گنجائی“ اور ”تہائی“ کو گنجایی اور تہائی لکھنا چاہیے۔
صحرا فراخ است ای پسر، تو گوشہ ما گوشہ
منزل دراز است ای پسر، تو نوشہ ما نوشہ

اس بیت میں نہ صرف املا کے مسائل ہیں بل کہ مصرع ثانی معنی کے اعتبار سے بھی مہمل ہے۔ خواجہ عبید اللہ احرار اپنے بعض خدام پر عتاب کے وقت یہ شعر پڑھا کرتے تھے:
صحرا فراخست ای پسر، تو گوشہ ای ما گوشہ ای
ہچھو ملخ از کشت شہ تو خوشہ ای، ما خوشہ ای^{۱۵}

مذکورہ شعر اسی کی تصحیح معلوم ہوتا ہے۔

ص ۳۸۳: ”مردمان ۰۰۰ در مسکن خود ہا یہ روند و لوازم خدمت ۰۰۰ بجا آوردند“؛ یہاں ”بہ روند“ کی جگہ ”بردنڈ“ ہونا چاہیے۔

ص ۳۸۳: ”نہری بود ۰۰۰ دعا فرماید تا بعد قرن باز او نہ رود جاری شود“؛ خط کشیدہ عبارت مہمل ہے۔ شاید یہ اس طرح ہو: بعد قرن باز او [آن] نہر۔

ص ۳۹۸: ”جنونی کردہ ام پیدا، نہ شہری، نہ بیباٹی“؛ مصرع بے وزن ہے۔

ص ۴۰۶: ”اکثر ۰۰۰ محبت دست دہد“، یہاں اگر ہونا چاہیے۔

ص ۴۱۵: ”فقیر خود در جواب با وجود علم یقینی بآن توفیقی داشت“؛ یہاں توفیقی ہونا چاہیے۔

ص ۴۲۲: ”مکریست“؛ مکریست ہونا چاہیے۔

ص ۴۲۲: ”معلوم“؛ محدود ہونا چاہیے۔

ص ۴۲۳: ”از ۰۰۰ علاقن بے ۰۰۰ حقائق آید و از ۰۰۰ صور بے ۰۰۰ معنی گردید“؛ گردید ہونا چاہیے۔

جلد چہارم:

ص ۲۸: فاضل مرتب نے حافظ سلطان علی کی نسبت ”اوہبی“ کو غلط قرار دیا ہے اور ان کی بخش کے قریب ”اوہبی“ سے نسبت قیاس کی ہے۔ فاضل مرتب کا یہ قیاس صحیح نہیں ہے۔ حافظ سلطان علی خراسان کے قریب ”اوہبی“ کے رہنے والے تھے جو ہرات سے مشرق کی طرف واقع ہے۔ اوہبی کا جغرافیا اور یہاں کے کچھ علماء کا تذکرہ اور حافظ سلطان علی اوہبی کے حالات پر کئی کتابیں موجود ہیں ۱۶۔ مقاماتِ معصومی میں حافظ سلطان علی اوہبی کا ذکر ایک سید مصافحہ کی ضمن میں ہوا ہے۔ حافظ سلطان علی اوہبی نے اپنے رسالہ درسالہ درسالہ درسالہ مصافحہ (مخطوط قوی عجائب گھر پاکستان، کراچی، شمارہ N.M.1957-655/33) میں ان تمام اسناد کا ذکر کیا ہے جو انھیں مصافحہ میں حاصل تھیں۔ حافظ سلطان علی اوہبی کی ایک اور تصنیف فرنگ تھفتۃ الاحباب مشہد سے ۱۹۸۶ء میں اور دو شنبہ سے ۱۹۹۳ء میں چھپ چکی ہے۔

ص ۲۸: شیخ محمود اسفرازی کے بارے میں لکھا ہے کہ ان کے حالات متعارف تذکروں میں نہیں ملتے اور یہ بات صحیح ہے۔ تاہم محمد الباقی بن ہاشم بیٹھی پلاس پوش نے اپنے رسالہ مصافحہ (تصنیف ۱۰۰۳ھ/۱۵۹۵ء) میں ان کا مختصر ذکر کیا ہے: ”پس جناب حافظ سلطان علی بہ شیخ محمود اسفرازی [کذا] محدث در قریب اوہبہ در تاریخ ہفتاصد [کذا: ہشتاصد] و شصت و پنج مصافحہ کردہ اند و عمر جناب حافظ سلطان علی بہ نود و سه رسیدہ است و عمر شیخ محمود بہ صدو پیست، و شیخ محمود اسفرازی [کذا] بہ حضرت امیر کبیر سید علی ہمدانی مصافحہ کردہ اند“ ۱۷۔

ص ۱۰۳: مخدوم اعظم ۱۸ کو خواجہ عبداللہ احرار کا خلیفہ لکھا ہے۔ یہ صحیح نہیں ہے، وہ خواجہ عبداللہ احرار کے مرید مولانا محمد قاضی سمرقندی (م ۹۲۱ھ/۱۵۱۵ء) مصنف سلسلۃ العارفین کے خلیفہ تھے۔

ص ۳۶۹: ”مولانا مراد شامی کا سلسلہ نسب سید الانبیا صلی اللہ تعالیٰ علیہ وآلہ وسلم تک اس طرح واصل ہوتا ہے، مراد بن علی علیہ السلام بن ہود بن شنتی ابی النبی صلی اللہ تعالیٰ علیہ وآلہ وسلم احسین البخاری؛“ فاضل مرتب یہاں کیا کہنا چاہتے ہیں اور ”النبی احسین البخاری“ سے کیا مراد ہے؟

فاضل مرتب نے اس جلد کے آخر میں خواجہ محمد معصوم اور مقاماتِ معصومی کے رجال سے متعلقہ کئی نادر مخطوطات اور قلمی یادداشتتوں کے عکس دیے ہیں۔ اس ضمن میں ہم بھی ایک یادداشت کی نشان دہی کرنا چاہیں گے۔ شرح التعرف لمذهب اتصوف ازمستملی کا ایک قلمی نسخہ سردار مسعود جنڈری

لابھری، سردار پور جھنڈیر، میگی میں محفوظ ہے۔ ڈاکٹر خضر نوشائی صاحب نے اس ذخیرہ مخطوطات کی فہرست تیار کی ہے، اس فہرست کے مسودے سے ہمیں اس نئے کا علم ہوا اور ۱۸ جون ۲۰۰۵ء کو وہاں جا کر دیکھنے کا اتفاق بھی ہوا۔ اس نئے پر ایک اہم یادداشت موجود ہے جسے خضر نوشائی صاحب نے اس طرح پڑھا ہے:

”این کتاب مستطب مبارک متبرک بے مطالعہ حضرت خود حضرت خواجہ محمد باقی باللہ قدس اللہ سرہ درآمدہ و از خدمت ایشان و از کتاب خانہ آن حضرت بے اولاد امجاد رسیدہ شمی در واقعہ حضرت معظم الیہ دید کہ این رسالہ در ۰۰۰ حضرت میاں محمد معصوم قدس سرہ باکتاب دیگر دادند بعد چند روز این کتاب مستغفی الالقب بہ نقیر الحقیر تراب اقدام اہل اللہ ۰۰۰ بعد از وصال حضرت ایشان قدس سرہ ۰۰۰ بایں نقیر رسید۔“

اس یادداشت کے محرر نے اپنا دستخط نہیں کیا، بعد میں اس تحریر کے نیچے کسی واقف حال نے (جو ممکن ہے اگلی یادداشت کے محرر ہوں) یہ لکھا ہے: ”خط مبارک خواجہ خورد پر حضرت۔“ اس کے نیچے ایک اور یادداشت ہے:

”ثم انتقل بطريق العوض من كتاب نقد النصوص الذى هو شرح الشرح فصوص الحكم من تصانيف حضرت مولوى الجامى قدس سرہ السامى باضعف عباد الله المفتقر الى الله الودود خواجہ محمد صادق ابن خواجہ عبید الله العلوی نسبا والحنفی مذهبا والنقشبندی طریقا“

اس کے بعد ایک اور تحریر اور مہر ہے: ”للقنیر عالم بن السيد سلطان محمد، ذی قعده ۱۱۳۱ھ؛
مہر: محمد مظفر،“

(II)

اما، کتابت اور طباعت کی فروگر اشتنی:

جلد ۱:

(اندرجات کی ترتیب اس طرح ہے: صفحہ، سطر: خط اصواب)

ص ۸، س ۵: موقع/موقع

ص ۱۱، حاشیہ: غوثی ماونڈوی غوثی ماونڈوی

- ص۱۶، س۱۵: امام اکار دیگر اما به ما کار دیگر
 ص۱۶، س۱۶: پیوسل رہ تو سل
 ص۳۰، حاشیہ: باشندہ باشندہ
 ص۲۶، س۱۵: تہ کرنے رٹے کرنے
 ص۲۶، س۱۶: بختار رجتیار
 ص۲۷، س۱۳: سونخ نگار سوانح نگار
 ص۲۷، س۱: توجیح/توجیہ
 ص۲۷، حاشیہ: شیہ/شبہ
 ص۲۷، حاشیہ: ایک خطی بھی، ایک خطی نسخہ بھی
 ص۲۷، کے حوالی پر نمبر ڈالتے وقت تسامحت ہوئے ہیں۔ حاشیہ کی عبارت ”ملا محمود جونپوری ۰۰۰“ کو حاشیہ نمبر ۲ کے طور پر پڑھا جائے۔ حاشیہ نمبر ۲، ۳ کو علی الترتیب ۳، ۲ پڑھا جائے۔
 ص۲۸، س۲: محسوس
 ص۲۸، س۲: مذہب اور مذہب ہا
 ص۲۹، س۸: مدتی با تر صفات اور سرخوش بود، مدتی با تر صفات اور خوش بود
 ص۳۵، حاشیہ: گلزار ابرار مرتب نے گلزار ابرار کا ورق شمار نہیں دیا، ان کے زیر استعمال مانچھستر کا قلمی نسخہ تھا، میرے پیش نظر اس کی اشاعت مرتبہ ڈاکٹر محمد ذکی، شائع کردہ خدا بخش اور نیشنل پلک لابیریری، پندرہ، ۱۹۹۳ء ہے اس کے صفحہ ۳۰۲ پر متعلقہ واقعہ موجود ہے۔
 ص۳۱، س۱۹: خواجگی ماندہ ایم رخواجگی را ماندہ ایم
 ص۳۰، س۲۰: رجستہ اختر رجستہ اختر
 ص۳۰، حاشیہ: بختار رجتیار
 ص۳۲، حاشیہ: طبقات شاہ جہانی، مطبوعہ ۲۱/۹، یہ حوالہ واقعہ سے مطابقت نہیں رکھتا، اسے مطبوعہ ۲۶/۱۰ پڑھا جائے۔

ص ۲۸۱، س ۱۶: تعلقات/تعلیقات

ص ۲۹۶، حاشیہ: ”پوکہ ڈاکٹر غلام مصطفیٰ خان صاحب شیخ محمد مراد کے حالات سے واقف نہیں تھے لیکن نہ تو ۰۰۰، یہ جملہ بیغ نہیں ہے۔

ص ۳۲۵، س ۵: دشمنان این/دشمنان دین

ص ۳۲۸، س ۱۳: ”حد شمار آری خلفای اکابر را شنیدہ ام“، یہ عبارت خود صاحب مقامات معصومی کی ہے جسے فاضل مرتب نے متن میں یوں نقل کیا ہے: ”مجازان ایشان ہم زیادہ از حد شمار آری خلفای اکابر را شنیدہ ام“ (ص ۳۲۳) مقدمے میں نقل شدہ عبارت میں چند ایک اشکال ہیں۔ اولاً غیر مربوط اور ناقص من الابتداء ہے، ثانیاً املا صحیح نہیں، روز اوقاف کے ساتھ اسے یوں پڑھنا چاہیے: ”مجازان ایشان ہم زیادہ از حد شمار؛ آری خلفای اکابر را شنیدہ ام“۔

ص ۳۷۷، س ۱۹: فائیکر و فلم رائیکر و فلم

ج ۲:

ص ۵، س ۸: گردزدار گردزدار

ص ۵، س ۷: کنز کنز

ص ۷۱، س ۷: دارالاشاد دارالارشاد

ص ۵۵، س ۲۰: دفتریست دفتریست

ص ۲۷۲، س ۱۱: گشته رکشته

ص ۲۹۹: ترجمے کے دوران فارسی اشعار، متن سے مختلف نقل ہوئے ہیں۔

ص ۵۳۹ کے بعد مترجم نے ترجمے کے دوران قوسین میں متن کے جو صفات شمار دیے ہیں وہ ترجمے اور متن کی عبارتوں سے مطابقت نہیں رکھتے اور آگے پیچھے ہیں۔

ج ۳:

ص ۳۲۳، س ۷: بادر باید

آخر میں فہرست مندرجات:

ص۵، س۸: گردزدارگردزدار

ص۵، س۷ا: کنزل کنزل

ص۶، س۳: عاثور رعاشور

:۲۷ج

ص۲۳، ص۸: ردوی ردوی

ص۲۵، ص۲: امیر خسرو، سیر الالویلیارامیر خرد، سیر الالویلی

ص۲۷، آخری سطر: جنوشانی زجوشانی

فهرست مآخذ:

ص۳۸۰، شماره ۵۶-۱۹۰۲/N.M. ۱۹۶۲-۵۶

ص۳۹۱، شماره ۲۱۱: ولیم چتیک/ولیم چیتک (تقدیم یا برتاء)

ص۳۹۱، شماره ۲۱۳: هفت روونگ/هفت اورنگ

ص۳۹۳، شماره ۲۲۸: شایکان/شاپیگان

ص۳۹۲، شماره ۲۵۸: ۱۹۶۸/اش

ص۳۹۸، شماره ۳۲۵: ذخیرة الخواتین/ذخیرة الخوانین

حوالی

ا- دیوان جامی، جلد دوم (واسطه العقد، خاتمه الحیات) مرتبہ اعلا خان فتح زاد، مرکز مطالعات ایرانی، تهران، ۱۹۹۹ء، ص ۲۸۲

۲- ایضاً، ص ۲۹۶

۳- ایضاً، ص ۳۰۷

۴- ایضاً، ص ۲۱۸

۵- ایضاً، ص ۲۹۲

۶- ایضاً، ص ۲۲۵

۷- منتخب التواریخ، به صحیح مولوی احمد علی، با مقدمہ و اضافات توفیق ھ۔ سجایی، انجمن آثار و مفاخر فرهنگی، تهران، ۲۰۰۰ء، ص ۶

۸- گلزار ابرار، مرتبہ ڈاکٹر محمد ذکی، خدابخش اور بیش پیک لابیریری، پیغمبر ۱۹۹۲ء، ص ۲۷۵

۹- بہارِ عجم، به صحیح دکتر کاظم دزفولیان، انتشارات طلایہ، تهران، ۱۳۷۹ء، بذیل "تقدیم"۔

۱۰- ایضاً، بذیل "تقدیم"۔

۱۱- فرنگی فارسی، انتشارات امیر کبیر، تهران، طبع هفتم، ۱۳۶۲ء، بذیل "تقدیم"۔

۱۲- عارف نوشانی "محمد ہاشم کشمی" کے بعض فارسی رسائل کی بازیافت، فکر و نظر، اسلام آباد، محرم

ربيع الثاني ۱۴۱۳ھ / جولائی - ستمبر ۱۹۹۳ء، صفحات ۷۳-۸۲

۱۳- ریاض اشعراء، بـ اهتمام شریف حسین قاسمی، رام پور، ۲۰۰۱ء، ج ۱، ص ۳۵۳-۳۵۵

۱۴- دریائے روح و تیم نوح، قلمی، بلا تاریخ، ذخیرہ عارف حکمت، مکتبہ ملک عبدالعزیز، مدینۃ منورہ، شمارہ ۸۱۲۲۲، ورق ۱۲

ب- ۱۵-

۱۵- حوال و سخنان خوبیہ عبید اللہ احرار، مرتبہ عارف نوشانی، مرکز نشر دانشگاہی، تهران، ۱۳۸۰ء، شمشی، ص ۲۲۲

۱۶- دیکھیے: یاقوت حموی، مجمجم البلدان، ج ۱، ص ۳۲۷؛ حافظ ابرو، چغرافیایی حافظ ابرو، طبع تهران، ص ۱۳۹ اور اس پر مائل ہروی

کی تعلیقات، ص ۱۳۹؛ میر علی شیر نوازی، مجلس اتفاقیہ، طبع علی اصغر حکمت، تهران، ص ۱۳۳

۱۔ رسالہ مصانخہ، ورق درجہ عالم ۱۸۵ ب ۱۸۶ الف، قلمی نسخہ مملوکہ مرحوم خلیل الرحمن داؤدی لاہور، عکس مملوکہ رقم السطور۔

۲۔ خودم اعظم کے حالات پر ان کے مریدوں اور عزیزوں کی طرف سے لکھی جانے والی فارسی کتب کا بہترین تعارف بابا جان اوف B.Babajanov نے اپنے مضمون Biographies of Makhdum-i-Azam al-Kasani، *Manuscripts Orientalia* مطبوعہ al-Dahbidi:Shaykh of the sixteenth century Naqshbandiya ماسکو، جلد ۵، شمارہ ۲، جون ۱۹۹۹ء، صفحات ۳-۸ میں کیا ہے۔ یہ مضمون اس لائق ہے کہ اس کا اردو اور فارسی میں ترجمہ کیا جائے۔

خصوصی تسلیک: میں پروفیسر ڈاکٹر میمن نظامی، صدر شعبہ فارسی اور بیتل کالج، پنجاب یونیورسٹی، لاہور کا بے حد ممنون ہوں جنہوں نے میری درخواست پر میرے اس مضمون کا مسودہ بالاستیعاب پڑھا اور اسے بہتر بنانے کے لیے کئی مفید مشورے عنایت فرمائے۔
